


ឧប្បត្តិហេតុ

នៃ

ព្រះត្រៃបិដកប្រែ



ភ្នំពេញ

ការផ្សាយរបស់ពុទ្ធសាសនបណ្ឌិត្យ

ព.ស ២៥៣៩

ឧបត្តិហេតុ
នៃ
ព្រះត្រៃបិដកប្រែ

ប្រមូលចងក្រងដោយ
វិជ្ជាហ៊ានពុទ្ធសាសនបណ្ឌិត្យ

សម្តេចព្រះពោធិវិស្ណុ ហ្មួត តាត

អធិបតីក្រុមជំនុំព្រះត្រៃបិដក

សកលវិទ្យាធិការពុទ្ធិកសកលវិទ្យាល័យព្រះសីហនុរាជ


និងអគ្គាធិការពុទ្ធិកសិក្សា កម្ពុជរដ្ឋ

ពិនិត្យកែសម្រួល

ឧប្បត្តិហេតុ

នៃ

ព្រះត្រៃបិដកប្រែ



ផ្សាយក្នុងឧកាស ពិធីបុណ្យ សម្ពោធនូវព្រះត្រៃបិដក

ថ្ងៃអង្គារ ១៤ កើត ខែចេត្រ ឆ្នាំរកស័រិច្ឆិស័ក ព.ស. ២៥១២

ក្រុមនិងថ្ងៃទី ១ ខែមេសា គ.ស. ១៩៦៩

ឧបត្តិហេតុ

នៃ

ព្រះត្រៃបិដកប្រែ

ប្រមូលចងក្រង

ដោយ

វិជ្ជាប្រាជ្ញាសាសនបណ្ឌិត្យ

សម្តេចព្រះពោធិវង្ស ហួត តាត

អធិបតីក្រុមជំនុំព្រះត្រៃបិដក

សកលវិទ្យាធិការពុទ្ធិកសកលវិទ្យាល័យព្រះសីហនុរាជ


និងអគ្គាធិការពុទ្ធិកសិក្សា កម្ពុជរដ្ឋ

ពិនិត្យកែសម្រួល

ជ្រុយក្នុងឱកាសពិធីបុណ្យសម្ពោធឆ្នងព្រះត្រៃបិដក

ថ្ងៃអង្គារ ១៤កើត ចេច្រេត ឆ្នាំរកស័ប្បទិស័ក ព.ស.២៥១២

ត្រូវនឹងថ្ងៃទី១ ខែមេសា គ.ស.១៩៦៩



ព្រះករុណាព្រះបាទសម្តេចព្រះ ស៊ីសុវត្ថិ-មុនីវង្ស


អតីតព្រះចៅប្រទេសកម្ពុជា



សម្តេចព្រះរាជអយ្យកោ វរចក្រពណ៌វិទ្យុ

នរោត្តម សុឆារស

អធិបតីក្រុមជំនុំសង្គហៈ ព្រះរាជវង្សានុវង្ស




ព្រះករុណាព្រះបាទសម្តេចព្រះ នរោត្តម-សុរាជ្យមិត្ត

សម្តេចព្រះ អភិបាលព្រះចៅប្រទេសកម្ពុជា

(សោយរាជសម្បត្តិពីឆ្នាំ ១៩៥៥ ដល់ ១៩៦០)



សម្តេចព្រះមហាក្សត្រិយានី ស៊ីសុវត្ថិ-មុនីវង្ស
ភ្នំសុរៈនារីរតនី សិរីវង្សនា ព្រះមាតាជាតិ



ព្រះករុណាព្រះបាទសម្តេចព្រះ នរោត្តម សីហនុ ច្បង

អភិបាលព្រះចៅប្រទេសកម្ពុជា

(សោយរាជសម្បត្តិពីឆ្នាំ ១៩៤១ ដល់ ១៩៥៥)

បច្ចុប្បន្ន : ព្រះប្រមុខរដ្ឋនៃប្រទេសកម្ពុជា ព្រះបិតាជាតិ



សម្តេចព្រះមហាសុមេធាធិបតី

ព្រះសង្ឃរាជ គណៈមហានិកាយ

ជួន.ណាត ផោតញាណោ



- ព្រះសម្តេចព្រះសង្ឃនាយកគណៈធម្មយុត្តិកនិកាយ

ទេព.លេខី គន្ធហោ



សម្តេចព្រះពោធិវង្ស ហួត-តាត វិជ្ជាបណ្ឌិត

- សាកលវិទ្យាធិការ នៃសាកលពុទ្ធិកវិទ្យាល័យព្រះសីហនុរាជ
- អគ្គាធិការនៃពុទ្ធិកសិក្សាមុន្នី
- នាយកនៃពុទ្ធិកវិទ្យាល័យព្រះសុរាម្រិត
- អធិបតីនៃក្រុមជំនុំព្រះត្រៃបិដកបច្ចុប្បន្ន នៅវិទ្យាធានពុទ្ធសាសនបណ្ឌិត្យ
- ប្រធានពុទ្ធិកសមាគម មជ្ឈមណ្ឌលកម្ពុជរដ្ឋ



សម្តេចព្រះធម្មលីខិត

ល្វី.ងម

អតីត អធិបតីក្រុមជំនុំព្រះត្រៃបិដក



ព្រះឧត្តមមុនី វណ្ណៈស្វី
អតីត អធិបតីដងក្រុមជំនុំព្រះត្រៃបិដក

កំណើតនៃក្រុមជំនុំព្រះត្រៃបិដក

ព្រះរាជប្រកាសលេខ១០៦ ចុះថ្ងៃទី១៣កើត ខែមិគសិរ ឆ្នាំម្សាញ់ ឯកស័ក ពុទ្ធសករាជ២៤៧៣ ត្រូវនឹងថ្ងៃទី១៤ ខែធ្នូ គ្រិស្តសករាជ១៩២៩ បានតែងបង្កើត ឲ្យមានក្រុមជំនុំព្រះត្រៃបិដក មានអធិបតី១រូបនិងអ្នកជំនុំច្រើនរូប។ ក្រុមជំនុំនេះ បានជួបជុំជានិច្ចក្នុងមន្ទីរព្រះរាជបណ្ណាល័យ ហើយបានប្រែព្រះត្រៃបិដកជាមុន ជូន បណ្តើរៗ ទៅលោកកុម្មុយ៉ែសេនាបតី សម្រេចជាមួយនឹងលោក ឡឺរ៉េស៊ីដង់ត៍ ស៊ីបេរី យើរ ជាអធិបតី។

លុះកើតមានក្រុមពុទ្ធសាសនបណ្ឌិត្យ ដោយប្រកាសអាវេតេ លោក គូវ៉ែរ ណើរហ្ស៊ីណេរ៉ាល់ ដ៏ឡានដូស៊ីន ចុះថ្ងៃទី២៥ ខែមករា ឆ្នាំ១៩៣០ គឺថ្ងៃសៅរ៍ ១៣ រោច ខែបុស្ស ឆ្នាំម្សាញ់ឯកស័ក ពុទ្ធសករាជ២៤៧៣ ក្រុមជំនុំព្រះត្រៃបិដកនេះក៏ កាន់តែមានកម្លាំងនិងពន្លឺរស្មីបានច្រើនថែមទៀត។

លោកអ្នកផ្ដើមគំនិត ឲ្យប្រែព្រះត្រៃបិដកនិងបោះពុម្ព តាមព្រះរាជប្រកាស ខាងលើនេះ គឺមាន៖

—លោកហ្វែរណង់ត៍ ឡាវិត រ៉េស៊ីដង់ត៍ ស៊ីបេរីយើរ ដ៏ឡាវេពុយត្លិក បារាំង សែស ក្នុងក្រុងកម្ពុជាធិបតី។

—សម្តេចចៅហ្វាវាំងវៈរៀងជ័យ អធិបតី ជួន សេនាបតីទី១ សេនាបតី ក្រសួងព្រះបរមរាជវាំង ព្រះឃ្លាំងនិងរចនា ជាអ្នកពន្យល់ផ្ទាល់ ហើយព្រាងព្រះរាជ ប្រកាសជូនពិនិត្យសម្រេច។

—សម្តេចចក្រី កុញ្ញរាធិបតី ប៉ុន សេនាបតីក្រសួងយុទ្ធនាធិការយោធាធិការ និងសិក្សាធិការ។

—ក្រុមហ្វួងស៊ីសុវត្ថិ សុភានុវង្ស ទីអគ្គមហាសេនា សេនាបតី ក្រសួងមហា ផ្ទៃនិងធម្មការ។

—ឧកញ៉ាយោមរាជ ជា ភូសម្រេចរាជការក្រុមព្រះនគរបាល សេនាបតី

ក្រសួងយុត្តិធម៌។

—ក្រុមយុទ្ធ វិសុទ្ធិ ខត្តិយវង្ស នរោត្តម សុរាម្រិត ទីក្រុងហោម សេនាបតី
ក្រសួងជើងទឹក រក្សាត្រាធិការ សិប្បិយការនិងពាណិជ្ជការ។

តមកខាងក្រោយ សម្តេចចក្រី ប៉ុន មរណភាពទៅ៖

—ក្រុមហ្លួង ស៊ីសុវត្ថិ សុភាណុវង្ស ឡើងទីជា ចក្រីកុញ្ញរាជបតី។

—ឧកញ៉ាមហាស្សរាជបតី ប៉ែន ឡើងទីជា យោមរាជ។

ឯក្រុមពុទ្ធសាសនបណ្ឌិត្យ ក្រុងកម្ពុជាធិបតី ក្នុងសម័យនោះ គឺមាន៖

—សម្តេចក្រុមព្រះ វរចក្រវណបូទិ នរោត្តម សុឆារស អធិបតីក្រុមជំនុំ
សន្តិហៈ ព្រះរាជវង្សានុវង្ស។

—អ្នកស្រីក្រមុំ ស៊ុយសាន ការឌីឡែស ជាអគ្គលេខាធិការ ហើយជាអ្នក
រក្សាព្រះរាជបណ្ណាល័យកម្ពុជា។

នៅពេលដែលក្រុមពុទ្ធសាសនបណ្ឌិត្យ បានផ្ទេរមកព្រះរាជរដ្ឋាភិបាលកាន់
កាប់ គឺតាំងពីគ.ស.១៩៥០មក ក្រសួងនេះក៏មាននាមថា “វិជ្ជាឋានពុទ្ធសាសន
បណ្ឌិត្យ” បិតនៅក្រោមឱវាទនៃក្រសួងធម្មការ។

អស់លោកទទួលខុសត្រូវកាន់កាប់វិជ្ជាឋានពុទ្ធសាសនបណ្ឌិត្យ ជាបន្តបន្ទាប់
គ្នាមកនោះ គឺមាន៖

—លោក យឿន ធីម ជាអគ្គលេខាធិការ ធ្វើការមកទល់ឆ្នាំ១៩៦៤

—លោក វ៉ាយ ឌុក ជាអគ្គលេខាធិការ ធ្វើការពីឆ្នាំ១៩៦៤ដល់១៩៦៥

—លោក លាង ហ៊ាង គឺជានាយកវិជ្ជាឋានពុទ្ធសាសនបណ្ឌិត្យកាន់ការពី
ឆ្នាំ១៩៦៥មក។

តមកខាងក្រោយទៀត ក៏មានព្រះរាជប្រកាសផ្សេងៗ ថែមចំនួនអធិបតីរង២
រូបនិងក្រុមជំនុំថ្មីជាច្រើនរូបតាមត្រូវការ។

ឋានន្តរនិងនាម

របស់

ក្រុមព្រះសង្ឃតិកាចារ្យ គឺក្រុមជំនុំប្រែព្រះត្រៃបិដក

ក-ក្រុមជំនុំដែលមានពីរឆ្នាំ១៩២៩ មកដល់និងឆ្នាំ១៩៤០

ក្រុមជំនុំមានព្រះសង្ឃជាអធិបតី១, អធិបតីរង២, ក្រុមជំនុំជាព្រះសង្ឃ២៣,
ជាឧបាសក១១, បូករួមទាំងអស់ត្រូវជា៣៧រូប គឺ:

១-ព្រះសិរីសម្មតិវង្ស ឯម វជិរប្បញ្ញោ ចាងហ្វាងសាលាបាលីជាន់ខ្ពស់
អធិបតី

២-ព្រះឧត្តមមុនី អ៊ុំម ស៊ូ ធម្មវិនយរក្ខិតោ អធិបតីរង

៣-ព្រះមហាព្រហ្មមុនី ទេព អ៊ូ បិតវិរិយោ អធិបតីរង

ក្រុមជំនុំ

៤-ព្រះសាសនសោភ័ណ ជួន ណាត ជាតញ្ញាណោ ចាងហ្វាងរងសាលា
បាលីជាន់ខ្ពស់

៥-ព្រះវិសុទ្ធិវង្ស ហួត តាត វជិរប្បញ្ញោ អាចារ្យបង្រៀនសំស្ក្រឹត នៅ
សាលាបាលីជាន់ខ្ពស់

៦-ព្រះបាឡាត់សង្ឃវិជ្ជា មៀង មុនីត្ថេរោ

៧-ព្រះមហា សោម ឈុន វិមលប្បញ្ញោ

៨-ព្រះមហា សោម ឡុច សុធម្មលិខិតោ

៩-ព្រះមហា សែស ចន្ទធម្មោ

១០-ព្រះគ្រូញាណសំរេ ញាណាលីន ជាតប្បញ្ញោ

១១-ព្រះអាចារ្យ ចាប ពិន សុវណ្ណជោតោ

១២-ព្រះមហា ទិន ហួត នាគបណ្ឌិតោ

១៣-ព្រះអាចារ្យ ថែន សុខ ញាណសារោ អាចារ្យបង្រៀននៅសាលាបាលី

ជាន់ខ្ពស់

១៤-ព្រះអាចារ្យ វិហារ ចៀវ ជោតញ្ញាណោ អាចារ្យបង្រៀននៅសាលា
បាលីជាន់ខ្ពស់

១៥-ព្រះអាចារ្យ ឈីម ស៊ីម សទ្ធម្មប្បញ្ញោ

១៦-ព្រះអាចារ្យ គាំ ឌុំ សោភណបណ្ឌិតោ

១៧-ព្រះអាចារ្យ សួរ ហាយ សុវឌ្ឍញ្ញាណោ

១៨-ព្រះអាចារ្យ យួរ អ៊ុន ឧត្តរញ្ញាណោ

១៩-ព្រះអាចារ្យ អ៊ុក ជា វជ្ជរញ្ញាណោ

២០-ព្រះបាណ្ឌិត អ៊ុយ ថាង ខេមកោ

២១-ព្រះគ្រូមុនីសុមេធា ឡុង ជា វេរកោ

២២-ព្រះបាណ្ឌិត កេត តោ បិតសីលោ

២៣-ព្រះអាចារ្យ ម៉ាង ឆាង ធម្មកោសលោ

២៤-ព្រះអាចារ្យ មែ ថាន់ បណ្ឌិតវរោ

២៥-ព្រះអាចារ្យ អែន ប៉ង់ វិនយសត្តា

២៦-ព្រះបាណ្ឌិត វិហារ ញឹម សុន្ទរោ

២៧-អ្នកមហា ញ៉ុក ថែម ឧបាសក

២៨-អ្នកអាចារ្យ ហុង ឈា ឧបាសក

២៩-អ្នកអាចារ្យ ង៉ែត ហ៊ុម ឧបាសក

៣០-អ្នកអាចារ្យ ថ្វី ថ្វី ឧបាសក

៣១-អ្នកមហា យួរ ឧបាសក

៣២-អ្នកអាចារ្យ អ៊ុក សេន ឧបាសក

៣៣-អ្នកអាចារ្យ ហ៊ុំ ហេង ឧបាសក

៣៤-អ្នកអាចារ្យ គឹម អាន ឧបាសក

៣៥-អ្នកអាចារ្យ ជួន ឡុង ឧបាសក

៣៦-អ្នកអាចារ្យ សេក ឈុន ឧបាសក

៣៧-អ្នកអាចារ្យ អ៊ុច រស់ អាចារ្យបង្រៀននៅសាលាបាលីជាន់ខ្ពស់
ឧបាសក។

១-ក្រុមជំនុំដែលមានចាប់ពីឆ្នាំ១៩៤០ មក:

ក្រុមជំនុំមានព្រះសង្ឃជាអធិបតី១, អធិបតីរង២, ក្រុមជំនុំជាព្រះសង្ឃ២៧,
ជាឧបាសក១៣ ឬក្រុមទាំងអស់ត្រូវជា៤៣រូប គឺ:

១-ព្រះសិរីសម្មតិវង្ស ឯម វជ្ជបុព្វេន្ទ្រ ចាងហ្វានសាលាបាលីជាន់ខ្ពស់
អធិបតី

២-ព្រះមហាព្រហ្មមុនី ទេពា អ៊ុច បិតិរិយោ អធិបតីរង

៣-ព្រះសាក្យវង្ស ហួត តាត វជ្ជបុព្វេន្ទ្រ អាចារ្យបង្រៀនសំស្ក្រឹត នៅ
សាលាបាលីជាន់ខ្ពស់ អធិបតីរង

ក្រុមជំនុំ

៤-ព្រះពុទ្ធឃោសាចារ្យ ជួន ឈាត ជោតញ្ញាណោ ចាងហ្វានសាលា
បាលីជាន់ខ្ពស់

៥-ព្រះធម្មឃោសាចារ្យ មឿង មុនីត្ថេរោ

៦-ព្រះពុទ្ធវង្ស សោម ឈុន វិមលបុព្វេន្ទ្រ

៧-ព្រះមហា ស៊ែស ចន្ទធម្មោ

៨-ព្រះមហា សោម ឡុច សុធម្មលិខិតោ

៩-ព្រះត្រ័ញ្ញាណសំរេ ព្យាណាលីន ជោតបុព្វេន្ទ្រ

១០-ព្រះអាចារ្យ ចាប តិន សុវណ្ណជោតោ

១១-ព្រះអាចារ្យ ឈីម ស៊ុម សុទ្ធម្មបុព្វេន្ទ្រ

១២-ព្រះអាចារ្យ តាំ ឌុំ សោភណបណ្ឌិតោ

- ១៣-ព្រះអាចារ្យ ស្វរ ហាយ សុវឌ្ឍញ្ញាណោ
- ១៤-ព្រះអាចារ្យ អ៊ុក ជា វជ្ជញ្ញាណោ
- ១៥-ព្រះអាចារ្យ យូរ អ៊ុន ឧត្តរញ្ញាណោ
- ១៦-ព្រះគ្រូមហាឧតុល អ៊ុយ ចាន់ ខេមកោ
- ១៧-ព្រះគ្រូមង្គលមុនី កេត តោ បិតសីលោ
- ១៨-ព្រះបាឡាត់ញាណវិរិយ វ៉ាន់ សាឌុំ
- ១៩-ព្រះបាឡាត់មហារាជធម្ម ហ៊ុំ ជា
- ២០-ព្រះអាចារ្យ ម៉ាង ឆាង
- ២១-ព្រះបាឡាត់អរិយវិមល នេត្រ
- ២២-ព្រះអាចារ្យ មៀង
- ២៣-ព្រះអាចារ្យ ឃួន
- ២៤-ព្រះអាចារ្យ ឡុង
- ២៥-ព្រះអាចារ្យ យូរ ប៉ុន
- ២៦-ព្រះអាចារ្យ អែន ប៉ង វិនយសត្តា
- ២៧-ព្រះអាចារ្យ ញ៉ុង ស្បឿង
- ២៨-ព្រះអាចារ្យ កឹម តូរ
- ២៩-ព្រះអាចារ្យ ស៊ុន ហ៊ាន
- ៣០-ព្រះអាចារ្យ ពាន់ សុខ
- ៣១-ព្រះអាចារ្យ អៀង ផ្លាង
- ៣២-ព្រះអាចារ្យ ម៉ិញ ណាត្រី ឧបាសក
- ៣៣-ព្រះធម្មបិដកវិជ្ជា ផ្លែត ហ៊ុម ឧបាសក
- ៣៤-អ្នកអាចារ្យ ប៊ូ ប៊ូ ឧបាសក
- ៣៥-អ្នកអាចារ្យ ហុង ឈា ឧបាសក

៣៦-អ្នកអាចារ្យ ហ្ន៎ ហោង ឧបាសក

៣៧-អ្នកអាចារ្យ ចាន់ ខាន់ ឧបាសក

៣៨-អ្នកអាចារ្យ ឡុង ឡុង ឧបាសក

៣៩-អ្នកមហា ជា យួរ ឧបាសក

៤០-អ្នកអាចារ្យ ស្រី អ៊ូ ឧបាសក

៤១-អ្នកអាចារ្យ ឡុង ជា ឧបាសក

៤២-អ្នកអាចារ្យ អ៊ុក ម៉ូត ឧបាសក

៤៣-អ្នកមហា ទិន ហួត ឧបាសក

គ-សមាជិកក្រុមជំនុំ ដែលបន្ថែមជាជំនួសសមាជិកទទួលអនិច្ច

ធម្មនោ:

១-ព្រះមហាវីរៈបណ្ឌិតោ ច្បង ខាត់

២-ព្រះបទុមវង្ស ភោគ ជន

៣-ព្រះមហា ចាយ គឹម សាន

៤-ព្រះមហា ឈឹម នង់

៥-ព្រះមហា អ៊ុក អ៊ុន

៦-ព្រះមហា មាស សុវណ្ណា

៧-ព្រះឥន្ទមុនី សេក ឆាង

៨-លោក ឈឹម ណាក

៩-លោក មាយ ស៊ុន

១០-លោក អ៊ុម ភន

១១-លោក គុយ ស្ងួត

១២-លោក មាស យុត្ត

១៣-លោក គី គឹម ស៊ីវ

១៤-លោក អ៊ុក សាន

១៥-លោក ច្រាក់ ឈូក

១៦-លោក សៀង ឌិន

១៧-លោក ជិត មីន

១៨-លោក យ៉ាន់ អ៊ុន ហៅ អន អ៊ុយ

១៩-លោក អ៊ុំ គយ

២០-លោក ព្រួច ភុម

យ-ក្រុមជំនុំដែលនៅធ្វើការជាប់សព្វថ្ងៃ:

ក្រុមជំនុំមានព្រះសង្ឃជាអធិបតី១, អធិបតីរង្វង់១, ក្រុមជំនុំជាព្រះសង្ឃ១១រូប,
ជាឧបាសក១, បូករួមទាំងអស់ត្រូវជា១៣រូបគឺ:

១-សម្តេចព្រះពោធិវិស្ស ហួត តាត វជីរប្បញ្ញា អគ្គាធិការពុទ្ធិកសិក្សា
កម្ពុជរដ្ឋនិងជាសកលវិទ្យាធិការនៃពុទ្ធិកសកលវិទ្យាល័យព្រះសីហនុរាជ អធិបតី

២-ព្រះមុនីកោសល សួរ ហាយ សុវណ្ណញ្ញាណោ អធិបតីរង្វង់

៣-ព្រះពុទ្ធាចារ្យ ហ៊ុំ ជា

៤-ព្រះសាសនមុនី កឹម តូរ

៥-ព្រះវិសុទ្ធិវិស្ស ម៉ៅ ខាន់

៦-ព្រះសិរីសម្មតិវិស្ស ធន់ ស៊ីន

៧-ព្រះញាណវិស្ស អ៊ុម ស៊ុម

៨-ព្រះធម្មវរោត្តម ជា សុខ

៩-ព្រះញាណសំរោ ហេង លាង ហោ

១០-ព្រះមហា ប៉ែន សេង អាន

១១-ព្រះមហា វ៉ាន់ ជិន

១២-ព្រះមហា ប៉ុក សុន

១៣-លោក ជល ធិត

នៅពេលដែលបោះពុម្ពចប់សៀវភៅភាគទី១ មួយភាគជាដំបូង គឺត្រូវនឹង វេលាដែលលោក ប៊ុល-វេណ្ឌិន ជាអធិបតីក្នុងរាជការធំបារាំងសែស ក្រសួង ប្រទេសរាជ្យ អញ្ជើញមកទស្សនាការប្រទេសឥណ្ឌូចិន។ ដោយបានជ្រាបនូវកិច្ចការ ផ្សាយនូវព្រះពុទ្ធសាសនានេះ លោក ប៊ុល-វេណ្ឌិន នេះ ក៏បានសុំឲ្យរៀបធ្វើពិធី សម្ពោធសៀវភៅព្រះវិន័យបិដកជាបឋម ដែលបោះពុម្ពបានមួយក្បាលហើយនោះ ឆ្លងនៅថ្ងៃព្រហស្បតិ៍ ១១កើត ខែអស្សុជ ឆ្នាំមមែត្រីស័ក ពុទ្ធសករាជ២៤៧៤ ត្រូវ នឹងថ្ងៃទី២២ ខែតុលា គ្រិស្តសករាជ១៩៣១ វេលាម៉ោង៥រសៀល ក្រោមព្រះរាជា ធិបតីភាពនៃព្រះករុណាជាអម្ចាស់ជីវិត ព្រះបាទសម្តេចព្រះ ស៊ីសុវត្ថិ មុនីវង្ស។ លោក ប៊ុល-វេណ្ឌិន មានសេចក្តីជ្រះថ្លា បានចូលបង្គំយំពាន់រៀល ចំពោះព្រះ ករុណាជាអម្ចាស់ជីវិតលើត្បូង ក្នុងការបោះពុម្ពព្រះត្រៃបិដកនេះ។ ព្រះករុណាជា អម្ចាស់ជីវិត ដ៏ទ្រង់នូវព្រះគុណធម៌ មហាប្រសើរ ក៏ទ្រង់បានចូលរូបិយវត្ថុ ព្រះរាជ ទ្រព្យជាច្រើន ព្រមទាំងមហាជនទាំងឡាយជាអនេកក្នុងព្រះនគរ ក៏បានចូលប្រាក់ យ៉ាងច្រើន ក្នុងការបោះពុម្ពព្រះត្រៃបិដកនេះដែរ។

កិច្ចចាត់ចែងបោះពុម្ពផ្សាយព្រះត្រៃបិដកពីដើមទីមក គឺបិតនៅក្នុងបន្ទុក បង្គំយំរបស់អស់លោក-អ្នកជាពុទ្ធបរិស័ទមកចុះនាមជាវ រួមជាមួយថវិការបស់រាជ ការអាណាព្យាបាល។ ចាប់តាំងពីឆ្នាំ១៩៥០ មកទល់បច្ចុប្បន្ននេះ ថវិកាជាតិទទួល បន្ទុកការបោះពុម្ពផ្សាយរហូតដល់ចប់ទាំង១១០ភាគនៃព្រះត្រៃបិដកនេះ ដើម្បីជាវ ជូនតម្លៃយ៉ាងទាបបំផុតចំពោះពុទ្ធបរិស័ទទូទៅ។ បើគិតតាំងពីឆ្នាំដើមរៀងផ្ទាត់ប្រែព្រះ ត្រៃបិដកក្នុងគ.ស.១៩២៩ មកដល់១៩៦៨ ទើបចប់ បានបោះពុម្ពហើយស្រេចទាំង ១១០ភាគ គឺអស់រយៈកាល៣៩ឆ្នាំគត់។

អំពីការប្រែនិងរៀបសេចក្តីនៃព្រះត្រៃបិដក

ចាប់តាំងពីវេលាដែលផ្តើមធ្វើការប្រែព្រះត្រៃបិដក ដរាបមកដល់សព្វថ្ងៃនេះ

យើងរាល់គ្នា តែងមានសេចក្តីរឹតត្បូងអំពីការប្រែនិងរៀបសេចក្តីនោះច្រើនប្រការពេក ឥតមានភ្លេចភ្លាំងឡើយ ដូចអធិប្បាយនិងរៀបរាប់តទៅនេះ។

ក៏ទំនងប្រយោគនិងរបៀបសេចក្តីក្នុងគម្ពីរព្រះត្រៃបិដក ដែលបានប្រែនិង រៀបចំធ្វើស្រេចមកហើយនោះ មានសេចក្តីសំដែងដែល ច្រើនកន្លែងណាស់ នាំឲ្យ អស់លោកអ្នកមើល អ្នកស្តាប់គ្រប់គ្នាធុញទ្រាន់ គួរឲ្យកើតសេចក្តីសង្ស័យថា “ហេតុ ដូចម្តេច” បានជាអស់លោកក្រុមជំនុំព្រះត្រៃបិដក ប្រែនិងរៀបរៀងសេចក្តីឲ្យសំ ដែងដែលដូច្នោះ? ចុះសៀវភៅឯទៀតៗ ដែលជាសៀវភៅរាយធម៌បន្ទាប់បន្សំមាន សៀវភៅគិហិបដិបត្តិ បាតិមោក្ខសង្ខេបនិងសិក្ខាសាលាវាទសូត្រជាដើម ក៏សុទ្ធតែជា សៀវភៅប្រែចេញចាកភាសាបាលីដូចគ្នាដែរ ម្តេចក៏ចេះធ្វើសេចក្តីឲ្យស្រួលបួល ងាយមើល ងាយស្តាប់បាន? សៀវភៅព្រះត្រៃបិដកនេះ ជាគម្ពីរដើម ជាឫសគល់នៃ សៀវភៅឯទៀតៗ គួរតែប្រែនិងរៀបរៀងសេចក្តីឲ្យងាយមើល ងាយស្តាប់ជាងគេ ទើបសម ចុះហេតុអ្វីក៏បានជាប្រែនិងរៀបសេចក្តីឲ្យរឹងរឹតតែលំបាកមើល លំបាក ស្តាប់ជាងសៀវភៅឯទៀតៗទៅវិញ?

យើងសូមជូនដំណឹងដល់អស់លោក អ្នកមើលអ្នកស្តាប់ព្រះត្រៃបិដក សម្រាយ សូមជ្រាប ត្បិតយើងទាំងអស់គ្នាមិនមែនចូលចិត្តចង់ប្រែនិងរៀបរៀងសេចក្តីឲ្យសំ ដូច្នោះទេ, ប្រសិនបើកាត់បាលីខ្លះសម្រាយខ្លះ ត្រង់កន្លែងណាដែលដូចគ្នា ឲ្យ ស្រួលមើល ស្រួលស្តាប់ទៅក៏បាន ប៉ុន្តែមុនដែលនឹងប្រែនោះ យើងបានពិនិត្យ មើលរបៀបនិងលំនាំការរបស់លោកអ្នកប្រាជ្ញធំៗ ជាអ្នកកាន់ព្រះពុទ្ធសាសនាមាំមួន អំពីជាន់មុនៗ ដែលលោកបានប្រជុំធ្វើការសង្គ្រោះនារៀបរៀងផ្ទៀងផ្ទាត់ព្រះត្រៃ បិដកមកឃើញថា កាលដែលព្រះបរមគ្រូទើបនឹងបរិនិព្វានទៅថ្មីៗ ព្រះអរហន្តទាំង ៥០០អង្គ មានព្រះមហាកស្សបត្ថេរជាប្រធាន បានប្រជុំគ្នា ធ្វើបឋមសង្គ្រោះនារូបរួម ធម៌វិន័យ ដែលព្រះបរមសាស្តាទ្រង់សម្តែងទាំងប៉ុន្មាន ទុកជាច្បាប់សម្រាប់រៀន ទន្ទេញឲ្យត្រូវគ្នាជាបែបមួយ, ដល់មកសង្គ្រោះនាគ្រាព្រាយៗ ក៏តម្រូវតាមរបៀប មុនៗនោះដែរ ឥតមានកែប្រែឲ្យលើសខ្លះឡើយ។

ន័យមួយទៀត កាលដែលព្រះសម្មាសម្ពុទ្ធបរមគ្រូជិតនឹងបរិនិព្វាន ទ្រង់បាន ត្រាស់ផ្ដាំនឹងព្រះអានន្ទថា “ម្ចាស់អានន្ទ កាលបើតថាគតបរិនិព្វានទៅហើយ វេលា ដែលសង្ឃនឹងប្រជុំគ្នាធ្វើសង្គាយនាធម៌វិន័យនោះ, បើសង្ឃត្រូវការដកខ្លួនខ្លួន ក្នុងសិក្ខាបទ គឺសិក្ខាបទតូចៗ ជាលំដាប់បន្ទាប់បន្សំ ក៏ចូរដកចេញខ្លះចុះ”។ លុះដល់ការ កសាងប្រជុំគ្នាធ្វើ ក៏យល់ស្របគ្នាថា “ខ្លួនខ្លួនសិក្ខាបទទាំងនោះមិនគួរដកចោល ទេ, ទោះបីព្រះបរមគ្រូទ្រង់អនុញ្ញាតឲ្យដកចេញមែនក៏ដោយ, តែការនេះស្រេចនឹង ក្រុមជំនុំសង្ឃ ព្រះបរមសាស្តាទ្រង់មិនមែនបង្ខំថា ត្រូវតែដកចោល ខានមិនបានទេ, ហេតុនោះសង្ឃនឹងដកក៏បាន នឹងទុកក៏បាន តែកាលបើដកចេញទៅមុខជានឹងមាន ពាក្យគរហានិន្ទាថា ពួកសាវ័ករបស់ព្រះសមណគោតម គ្រាន់តែគ្រូចូលនិព្វានទៅ មិនទាន់បានយូរប៉ុន្មាន ក៏បបួលគ្នាដករុះរើច្បាប់ទម្លាប់របស់គ្រូចោល ហេតុដូច្នេះ សិក្ខាបទបន្ទាប់បន្សំនោះគួរតែទុកកុំកែប្រែ កុំឲ្យព្រះពុទ្ធសាសនាទៅជាធូមកាលិក ព្រោះថាសិក្ខាបទដែលព្រះសម្មាសម្ពុទ្ធទ្រង់អនុញ្ញាតឲ្យសង្ឃដកចេញនោះ មិនមែន ជាការខុសទេ គ្រាន់តែជាសិក្ខាបទមានចំនួនច្រើនប៉ុណ្ណោះទេតើ”។

ដោយហេតុដូចពោលមកហើយនេះ បានជាយើងយល់ឃើញថា ទំនងប្រយោគនិងរបៀបសេចក្ដី ក្នុងព្រះត្រៃបិដកទាំងបាលីនិងសម្រាយនេះ ពិតជាមាន សេចក្ដីសាងដៃល្អ ច្រើនលើកច្រើនដងមែន ប៉ុន្តែមិនមែនជាការខុសទេ, គួរតែទុក ឲ្យនៅតាមទំនងប្រយោគនិងរបៀបសេចក្ដីដើម ដែលអ្នកប្រាជ្ញជាន់មុនៗ លោក សង្គាយនានោះ, ព្រោះព្រះត្រៃបិដកនេះជាគោលដើម ជាគម្ពីរចាស់ជាងគម្ពីរទាំង ពួងដែលកើតឡើងក្នុងព្រះពុទ្ធសាសនា។

ម្យ៉ាងទៀត គម្ពីរព្រះត្រៃបិដកនេះ ជាគម្ពីរមានអាយុរាសីវែងឆ្ងាយចំនួន ២៤៧០ ឆ្នាំមកហើយ, មិនដែលឮថាអ្នកប្រាជ្ញជាន់ណាៗ ហ៊ានបំប្លែងសេចក្ដី ឲ្យខ្លីចុះឬបំពេញឲ្យវែងឡើងខុសចាកច្បាប់ដើមនោះឡើយ។ កាលពុទ្ធសករាជកន្លង ទៅបាន៩៥៦ ឆ្នាំ មានសេចក្ដីតំណាលថា ព្រះពុទ្ធយោសាចារ្យនៅមជ្ឈិមប្រទេស លោកទៅចម្លងព្រះត្រៃបិដកនៅឯលង្កាទ្វីប យកមកជ្រាបក្នុងជម្ងឺទ្វីប គឺប្រទេស

ឥណ្ឌា នោះលោកក៏មិនហ៊ានបន្ថយឬបន្ថែមសេចក្តីក្នុងព្រះត្រៃបិដកនេះទេ គ្រាន់តែ ចម្លងតាមច្បាប់ដើមប៉ុណ្ណោះ លុះចម្លងបិដកទាំង៣បានចប់សព្វគ្រប់ហើយ ទើប លោកខំព្យាយាមប្រែអង្គកថាអំពីសីហឡភាសា (សម្តីអ្នកលង្កាទី២) មកជាមគធ ភាសាដោយសព្វគ្រប់ ហើយលោកបានជ្រើសរើសស្រង់យកធម៌វិន័យក្នុងព្រះត្រៃ បិដកនោះមករៀបរៀងសេចក្តី ធ្វើជាបករណវិសេសមួយដោយឡែកឲ្យឈ្មោះថា “វិសុទ្ធិមគ្គ” សម្តែងអំពីសីល សមាធិ បញ្ញា មានទំនងប្រយោគនិងរបៀបសេចក្តីខ្លី ល្មម ស្រួលមើល ស្រួលស្តាប់ ទោះបីធម៌អាចិក្នុងគម្ពីរនោះមានសេចក្តីចង្អៀតជ្រាល ជ្រៅដូចម្តេចក្តី ក៏គង់មិនជួនដដែលៗឡើយ, សូម្បីគម្ពីរឯទៀតដែលលោកបានតែង បានរៀបរៀងក្នុងគ្រានោះទាំងប៉ុន្មាន ដូចអង្គកថាធម្មបទជាដើម ក៏មានទំនងប្រ- យោគនិងរបៀបសេចក្តីមិនសាមញ្ញដែលៗដែរ។ ឯហេតុដែលជាទំនងនាំឲ្យលោកមាន ព្យាយាមខំប្រឹងទ្រាំរៀបចំតែងធ្វើជាគម្ពីរឯទៀត ជាគ្រឿងបំភ្លឺសេចក្តីក្នុងព្រះត្រៃបិដក នោះ មិនមែនព្រោះហេតុអ្វីទេ, ព្រោះតែលោកមិនហ៊ានរុះរើរបៀបសេចក្តី ដែល មាននៅក្នុងព្រះត្រៃបិដកជាគោលដើមនោះឯង ទើបលោកទុកជាច្បាប់ចាស់តាម កាលតាមសម័យនៃអ្នកប្រាជ្ញជាន់មុនៗ ដែលលោកខំធ្វើជាគម្ពីរផ្សេងៗ មានវិសុទ្ធិ មគ្គជាដើម សម្រាប់រៀន សម្រាប់មើលនោះ ក៏មានទំនងប្រហែលគ្នានឹងសម័យ ឥឡូវនេះ ដែលយើងនាំគ្នាជ្រើសរើសយកធម៌វិន័យក្នុងបាលីព្រះត្រៃបិដកខ្លះ មក រៀបរៀងធ្វើជាសៀវភៅតូចៗ សម្រាប់ចែកគ្នារៀនសូត្រសព្វថ្ងៃនេះដែរ។

អំពីរបៀបដែលរៀបជាសៀវភៅព្រះត្រៃបិដក

ព្រះត្រៃបិដកមួយចប់ បើចែកជាពួកមាន៣ពួកគឺ វិន័យបិដក១ពួក, សុត្តន្ត- បិដក១ពួក, អភិធម្មបិដក១ពួក, ចែកចេញជាគម្ពីរ មានឈ្មោះ១៧ ចែកចេញជា សៀវភៅដែលយើងប្រែ ហើយបោះពុម្ពក្នុងសម័យនេះ១១០ភាគគត់នៃសៀវភៅ។

វិន័យបិដកមាន៥ឈ្មោះគឺ មហាវិភង្គឬភិក្ខុវិភង្គ១ ភិក្ខុនីវិភង្គ១ មហាវគ្គ១ ចុល្លវគ្គ១ បរិវារៈ១, ទាំង៥ឈ្មោះនេះ ចែកទៅជាសៀវភៅបោះពុម្ពមាន១៣ភាគ។

សុត្តន្តបិដកមាន៥ឈ្មោះគឺ ទីយនិកាយ១ មជ្ឈិមនិកាយ១ សំយុត្តនិកាយ១ អង្គុត្តនិកាយ១ ខុទ្ទកនិកាយ១, ទាំង៥ឈ្មោះនេះ ចែកជាសៀវភៅបោះពុម្ពមាន៦៣ ភាគ។

អភិធម្មបិដកមាន៧ឈ្មោះគឺ ធម្មសង្កណ្ឌ១ វិភង្គ១ ធាតុកថា១ បុគ្គលប្បញ្ញត្តិ ១ កថាវត្ថុ១ យមកៈ១ មហាបដ្ឋានឬបដ្ឋាន១, ទាំង៧ឈ្មោះនេះ ចែកទៅជា សៀវភៅបោះពុម្ពមាន៣៤ភាគ ត្រូវជា១១០ភាគ។

ការបោះពុម្ពនោះ បានចាត់ការបោះវិន័យបិដកជាមុនដំបូង, បានបោះវិន័យ បិដកនោះរួចហើយ ក្នុងរវាងពុទ្ធសករាជ២៤៧៩ គ្រិស្តសករាជ១៩៣៦។

អំពីប្រយោជន៍នៃការប្រែព្រះត្រៃបិដក

អ្នកកាន់ព្រះពុទ្ធសាសនា គួរតែលើកចិត្តឲ្យឡើងមកកាន់សេចក្តីជ្រះថ្លា ក្នុង ការប្រែព្រះត្រៃបិដកនិងរៀបរៀងសេចក្តីជាសម្រាយនោះឲ្យយ៉ាងច្រើន ព្រោះការ ផ្ទៀងផ្ទាត់បាលីឲ្យត្រឹមត្រូវ ហើយប្រែចេញមកជាសម្រាយបោះពុម្ពនេះ ជាកិច្ចមាន ប្រយោជន៍ច្រើនប្រការណាស់ មានប្រយោជន៍ដូច្នេះគឺ៖

១-សេចក្តីសម្រាយងាយមើល ងាយស្តាប់ជាងបាលី ព្រោះលោកអ្នកប្រែ បានរិះគិតរកទំនងសេចក្តីឲ្យស្រួលមើល ស្រួលស្តាប់រួចជាស្រេច។

២-ធ្វើដំណឹងពុទ្ធសាសនា តាំងអំពីដើមដរាបដល់ចុង គឺតាំងអំពីព្រះសម្មា- សម្ពុទ្ធមិនទាន់ចូលនិព្វាន រហូតមកដល់ឥឡូវនេះ ឲ្យរាក់ ឲ្យងាយឡើង មិនកំបាំង បាត់ជ្រៅពេក។

៣-បើពុទ្ធបរិស័ទមានបំណងរៀននិងប្រតិបត្តិតាម សីល សមាធិ បញ្ញា ក៏ មានបរិបូណ៌ក្នុងព្រះត្រៃបិដកនោះសព្វគ្រប់។

៤-ព្រះត្រៃបិដកនេះ បានអណ្តែតត្រសែតឬប្រសូតចេញចាកផ្ទៃនៃមាតា គឺ ព្រះសម្មាសម្ពុទ្ធជាបរមសាស្តានៃពុទ្ធមាមិកជននោះជ្រះស្រឡះហើយ ឲ្យឃើញ ប្រាកដ ដល់ភ្នែកយើងគ្រប់គ្នា ដោយមិនលំបាកងាករកប៉ុន្មានឡើយ។

៥-យើងរាល់គ្នាដែលបានព្រះត្រៃបិដកបោះពុម្ព បាលីម្ខាងសម្រាយម្ខាងនេះ ប្រៀបដូចជាបានប្រទីបឬគោមធំពីរជួរតាំងនៅអមជួរទាំងពីរខាង ដែលជាជួរដើរទៅរកទីក្សេមក្រាន្ត ជាជួរដែលអ្នកឥតសំណាងមិនត្រូវបានចូលដើរជ្រៀតបៀតទៅជាមួយជងបានឡើយ។

៦-ប្រទេសយើងជាប្រទេសមានសំណាងខ្ពស់ មានលាភធំណាស់ ដែលបានព្រះត្រៃបិដកមួយចប់ ទុកដូចជាមាន២ចប់ ព្រោះបោះពុម្ពបាលីម្ខាង សម្រាយម្ខាងនេះ ហាក់ដូចជាបានថ្នាំឱសថ២បំពង់កែវ ថ្នាំឱសថនេះនឹងអាចរម្ងាប់រោគច្រើនយ៉ាង មានរោគគ្រុនក្តៅក្រហាយ គឺសេចក្តីវិវាទទាស់ទែងខ្វែងគំនិតគ្នាជាដើមនិងសេចក្តីសង្ស័យមិនដាច់ស្រេចជាយូរមកហើយនោះ ឲ្យបានសះស្បើយជាប្រាកដ។

ព្រះត្រៃបិដកនេះ មិនមែនមានតែក្នុងប្រទេសយើងទេ ប្រទេសឯទៀតៗ ដូចប្រទេសសៀម ភូមា លង្កានិងអឺរ៉ុបជាដើមក៏មានដែរ, ប្រទេសទាំងនោះ គេក៏បានផ្ទៀងផ្ទាត់បោះពុម្ពហើយ ប៉ុន្តែគេបោះពុម្ពតែភាសាបាលីសុទ្ធ មិនទាន់បានប្រែជាសម្រាយឲ្យចប់សព្វគ្រប់ ដូចប្រទេសយើងដែលបានប្រែចប់ បានបោះពុម្ពស្រេចហើយនេះទេ។

ឯការបោះពុម្ពជាបាលីសុទ្ធនោះ ឃើញនៅមានភ្នាំងភ្លឺត្បូងដោយអន្លើៗ ព្រោះមិនទាន់បានរិះរកសេចក្តីឲ្យមាំមួននៅឡើយ គ្រាន់តែឃើញថាគួរបាលីត្រឹមត្រូវតាមរបៀបវេយ្យាករណ៍ឬគាថា ហើយក៏បោះពុម្ពទៅ ដូចយ៉ាងព្រះត្រៃបិដកអក្សរសៀម, អក្សរភូមា និងអក្សរអឺរ៉ុប ក្នុងវិន័យបិដកបរិវារៈត្រង់គាថាសង្គណិកៈ^(១) ដែលសម្តែងអំពីចំនួនសិក្ខាបទថា សិក្ខាបទរបស់ភិក្ខុនិងភិក្ខុនី ដែលព្រះសម្មាសម្ពុទ្ធទ្រង់បញ្ញត្តិក្នុងក្រុងសាវត្ថី មានចំនួន២៩៤ តែយើងបានរាប់មើលត្រង់គាថាដែលជាបញ្ជីរាយឈ្មោះប្រាប់ចំនួនឃើញតែ២៨៤, មើលក្នុងបញ្ជីបូករួម ឃើញថា២៩៤មិនត្រូវគ្នា, គឺក្នុងបញ្ជីរាយឈ្មោះថា បារាជិក៤ សង្ឃាទិសេស១៦ អនិយតៈ២ និងស្សគ្គិយៈ២៤

១-វិន័យបិដក បរិវារៈ ទុតិយភាគ ទី១៣ ទំព័រ១២២។

ឧទ្ទកសិក្ខាបទ១៥៦ បាដិទេសនីយៈ១០ សេក្ខិយៈ៧២ “ជា២៨៤” បាត់១០សិក្ខាបទ, ប៉ុន្តែចំណែកខាងគម្ពីរស្លឹករឹតខ្មែរយើងច្បាប់ខ្លះថា និស្សគ្គិយៈ២៤ ដូចគ្នានឹងបិដក ប្រទេសឯទៀតដែរ, ច្បាប់ខ្លះថា និស្សគ្គិយៈ៣៤។ កាលបើដូច្នេះ យើងក៏មានសេចក្តី ត្រិះរិះថា បញ្ជីរាយឈ្មោះហើយនឹងបញ្ជីបូករួម តើខាងណាត្រូវខាងណាខុស? ដើម្បី ឲ្យប្រាកដក្នុងសេចក្តីនេះ យើងបានសាត្រឡប់ទៅរើមើលក្នុងវិន័យបិដកមហាវិភង្គ និងភិក្ខុនីវិភង្គខាងដើម តាំងអំពីបឋមបារាជិករៀងរហូតដល់សេក្ខិយៈជាទីបំផុត ក៏ ឃើញថា សិក្ខាបទដែលទ្រង់បញ្ញត្តក្នុងក្រុងសាវត្ថិនោះ មានចំនួនដូច្នេះ គឺ បារាជិក៤ សង្ឃាទិសេស១៦ អនិយតៈ២ និស្សគ្គិយៈ៣៤ ឧទ្ទកសិក្ខាបទ១៥៦ បាដិទេសនីយៈ ១០ សេក្ខិយៈ៧២ “រួមជា២៩៤” ត្រូវតាមបញ្ជីដែលលោកបូករួម។ យើងក៏សម្រេច សេចក្តីថា ព្រះត្រៃបិដកអក្សរសៀម អក្សរភូមា អក្សរអឺរ៉ុបនិងច្បាប់ស្លឹករឹតអក្សរខ្មែរ យើងខ្លះ ដែលរាយឈ្មោះប្រាប់ចំនួនត្រង់និស្សគ្គិយៈ ថា២៤នោះខុស លុះតែថា៣៤ ដូច្នេះវិញទើបត្រូវ តាមន័យក្នុងមហាវិភង្គនិងភិក្ខុនីវិភង្គនោះដោយពិតៗ ហើយបាន ដាក់ក្នុងបញ្ជីរាយឈ្មោះនោះថា “និស្សគ្គិយៈ៣៤” តម្រូវតាមមហាវិភង្គ ភិក្ខុនីវិភង្គ និងច្បាប់ស្លឹករឹតអក្សរខ្មែរនោះដោយត្រឹមត្រូវហើយ។

ការដែលរិះរកឃើញខុសត្រូវយ៉ាងនេះ ក៏មកអំពីបានប្រែហើយផ្ទៀងផ្ទាត់ នោះឯងជាបច្ច័យ។ ព្រោះហេតុនោះបានជាយើងថា ការប្រែព្រះត្រៃបិដកមកជា សម្រាយនេះ ជាការមានប្រយោជន៍ដ៏ខ្ពស់បំផុត ឥតមានការភ័ន្តច្រឡំដូចដែល គ្រាន់ តែអានបាលីត្រួសៗ ឥតគិត ឥតរាប់នោះឡើយ។

ឧប្បត្តិហេតុ

នៃការកសាងព្រះត្រៃបិដក

ហេតុដែលជាទំនងនាំឲ្យកើតព្រះត្រៃបិដកបោះពុម្ពឡើងបាននោះ ព្រោះអាស្រ័យនូវគុណសម្បត្តិច្រើនយ៉ាង គឺព្រះករុណាជាអម្ចាស់ជីវិតលើត្បូង ទ្រង់ប្រកបដោយព្រះរាជសទ្ធាក្នុងព្រះពុទ្ធសាសនា ទ្រង់មានព្រះចិន្តាប្រាថ្នានឹងឲ្យអ្នកកាន់ព្រះពុទ្ធសាសនា រៀនសូត្រឲ្យបានចេះដឹងឡើង ហើយប្រព្រឹត្តតាមសេចក្តីចេះដឹងនោះផង, ព្រមទាំងរាជការប្រតិកត្តាភារៈនិងអស់លោកកុម្មីយ៍សេនាបតី លោកក៏មានសេចក្តីសង្គ្រោះដល់ពួកមហាជនក្នុងប្រទេសកម្ពុជានេះ ឲ្យមានគម្ពីរក្បួន ច្បាប់យ៉ាងត្រឹមត្រូវជាគោលចារឹកផង, អាស្រ័យនឹងប្រាក់ចំណូលរបស់មហាជន ដែលមានសេចក្តីជ្រះថ្លា ចូលជាវព្រះត្រៃបិដកនោះ មានចំនួនច្រើនផង, មិនតែប៉ុណ្ណោះ ក្នុងសម័យនេះទទួលមានមន្ទីរដែលជាទីសម្រាប់ជួលឧបត្ថម្ភការបោះពុម្ព ព្រះត្រៃបិដកនោះជាច្រើនកន្លែង គឺសាលាបាលីជាន់ខ្ពស់ដែលជាកន្លែងសម្រាប់បង្រៀនប្រែភាសាបាលី, មន្ទីរព្រះរាជបណ្ណាល័យកម្ពុជា ដែលជាកន្លែងសម្រាប់តម្កល់គម្ពីរព្រះត្រៃបិដក ជាភាសាបាលីច្រើនចប់និងក្បួនច្បាប់ឯទៀតជាច្រើន វិជ្ជាឋានពុទ្ធសាសនបណ្ឌិត្យ ដែលសម្រាប់ចាត់ចែងកិច្ចការ ខាងព្រះពុទ្ធសាសនានិងសម្រាប់ផ្សាយព្រះពុទ្ធសាសនាក្នុងកម្ពុជរដ្ឋយើងនេះនិងនៅប្រទេសឯទៀត ដែលនៅក្នុងប្រទេសឥណ្ឌូចិនបារាំងសែស។

ព្រះត្រៃបិដកនេះ ចាប់ផ្តើមធ្វើតាំងពីឆ្នាំមមែត្រីស័ក ពុទ្ធសករាជ២៤៧២ ត្រូវនឹងគ្រិស្តសករាជ១៩៣០។

ឯព្រះត្រៃបិដកដែលបោះពុម្ពក្នុងសម័យនេះ មានចំនួន១១០ភាគ ជាសៀវភៅក្នុងសៀវភៅនីមួយៗ មានទាំងបាលីទាំងសម្រាយ, បាលីនៅទំព័រខាងឆ្វេង សម្រាយនៅទំព័រខាងស្តាំ គ្រប់សៀវភៅទាំងអស់, សៀវភៅទាំងនោះ បោះពុម្ពច្រើនពាន់ចប់តាមចំនួនអ្នកដែលទទួលជាវយក ព្រមទាំងទុកបម្រុងឲ្យអ្នកត្រូវការជាវតទៅទៀត

ត្រាតែមានព្រះត្រៃបិដកមួយចប់ៗ រាល់វត្តក្នុងព្រះរាជាណាចក្រកម្ពុជាទាំងមូលផង។

បណ្តាសៀវភៅព្រះត្រៃបិដកចំនួន១១០ភាគនោះ ចែកជាព្រះវិន័យ១៣ភាគ ជាព្រះសូត្រ៦៣ភាគ ជាព្រះអភិធម្ម៣៤ភាគ។

តាំងអំពីព្រះបរមគ្រូទ្រង់យាងចូលព្រះនិព្វានទៅ រហូតដល់សព្វថ្ងៃនេះ ក្នុង គម្ពីរដីកាឬក្បួនច្បាប់ ពន្យារវិសាលភាព ក៏មិនដែលឮថា មានគេប្រែព្រះត្រៃបិដកចប់ សព្វគ្រប់យ៉ាងនេះឡើយ។

ដែលមានតំណាលមកក្នុងគម្ពីរបាលី មានគម្ពីរមហាវង្សជាដើមនោះថា តាំង អំពីពុទ្ធសករាជទី១ គឺឆ្នាំដែលព្រះបរមសាស្តាយាងចូលបរិនិព្វានទៅថ្មីៗនោះ ព្រះ អរហន្តចំនួន៥០០អង្គ មានព្រះមហាកស្សបៈជាដើម លោកប្រជុំគ្នាធ្វើសង្គ្រោះនាជា ដំបូង ផ្ទៀងផ្ទាត់ព្រះពុទ្ធរូបនេះឲ្យតាំងនៅដូចដើម មានព្រះបាទអជាតសត្រូវជាពុទ្ធ សាសនូបត្ថម្ភក៏ ធ្វើចំនួន៧ខែទើបបានហើយស្រេច ព្រះពុទ្ធសាសនាក៏តាំងនៅមាំ មួនបានយូរអង្វែង, តពីនោះមកបានសង្គ្រោះនា៤ដងទៀត គឺសង្គ្រោះទី២ ទី៣ ទី៤ ទី៥^(១)។

ឯសង្គ្រោះទី២ ទី៣ ទី៤នោះ មិនមានប្លែកគ្នាអំពីសង្គ្រោះទី១នោះប៉ុន្មាន ទេ គឺគ្រាន់តែផ្ទៀងផ្ទាត់ពុទ្ធរូបនេះឲ្យត្រឹមត្រូវដូចបឋមសង្គ្រោះប៉ុណ្ណោះ, ដល់មក សង្គ្រោះទី៥ ទើបមានការប្លែកគ្នាបន្តិច ព្រោះបានលើកព្រះពុទ្ធរូបនេះចារឹកដាក់លើ ស្លឹករឹត ប៉ុន្តែនឹងមានតំណាលថា បានប្រែពុទ្ធភាសិតចាកបាលីមកជាសម្រាយ សូម្បី តែម្តងក៏ទេសោះ គ្រាន់តែបានផ្ទៀងផ្ទាត់ពុទ្ធរូបនេះ គឺព្រះត្រៃបិដកនេះឲ្យត្រឹមត្រូវនៅ ដូចដើមនិងប្រែចាកសីហឡកាសាមកជាមគធភាសា គឺភាសាបាលីប៉ុណ្ណោះ^(២)។

១-រឿងសង្គ្រោះនោះ មានសេចក្តីពិស្តារ នៅក្នុងគម្ពីរមហាវង្ស។

២-ព្រះពុទ្ធឃោសាចារ្យ លោកទៅចម្លងព្រះត្រៃបិដកនិងអដ្ឋកថាពីកោះលង្កា ប្រែចាកសីហឡកាសា មកជាមគធភាសា គឺភាសាបាលី ក្នុងរវាងពុទ្ធសករាជ៩៥៦។

ឧប្បត្តិហេតុនៃព្រះត្រៃបិដកប្រែ

អស់លោកអ្នកដែលបានចាប់មើលសៀវភៅព្រះត្រៃបិដក គួរជ្រាបហេតុដែលជាការក្រលំបាកយ៉ាងអស្ចារ្យ ដូចបានរៀបរាប់មកហើយខាងដើមនោះ ឲ្យសព្វគ្រប់ទៅផង ទើបនឹងមានសេចក្តីរីករាយក្នុងចិត្តវិនិត្យតែកើតជ្រះថ្លាឡើងជាឧទ្យានភាពថែមទៀត។

ដោយអំណាចនៃការសង្ហាយនាដ្បងផ្ទាត់ព្រះត្រៃបិដកដ៏ឧត្តមនេះ យើងសូមសំបូងសង្ខេបឲ្យពុទ្ធិកសិក្សាក្នុងកម្ពុជរដ្ឋទាំងមូលនិងពុទ្ធសាសនបណ្ឌិត្យ មានអាយុយើងយូរនិងមានតេជានុភាពច្រើនរុងរឿងជាអង្វែងតទៅ!

ទីបំផុតនេះ សូមថ្វាយព្រះរាជកុសលមួយចំណែកចំពោះសម្តេច ព្រះមហាក្សត្រិយានី ជាអម្ចាស់ជីវិតនិងសម្តេចព្រះ នរោត្តម សីហនុ ឧបាយុវរាជ ព្រះប្រមុខរដ្ឋនៃប្រទេសកម្ពុជានិងមួយចំណែកទៀត ចំពោះសម្តេចព្រះសង្ឃរាជគណៈមហានិកាយ សម្តេចព្រះសង្ឃនាយកគណៈធម្មយុត្តិកនិកាយ, សម្តេចព្រះពោធិវិស្ស, សម្តេចព្រះធម្មវិស្សធិបតី មេគណខេត្តកំពង់ឆ្នាំង, ព្រះភិក្ខុសង្ឃព្រមទាំងអស់លោកគណៈរដ្ឋមន្ត្រីនិងពុទ្ធបរិស័ទក្នុងកម្ពុជរដ្ឋទាំងមូល សូមឲ្យបានបិតនៅក្នុងសេចក្តីសុខចម្រើនជានិច្ចនិរន្តរ៍តទៅ!

ក្រុមជំនុំព្រះត្រៃបិដក
នៃ

វិជ្ជាហ័នពុទ្ធសាសនបណ្ឌិត្យ
(ក្រសួងធម្មការ)

ស្រាវជ្រាវដោយ: ថាច់ សុភីម